

30-06-  
‘Η Σύναξις τῶν Ἅγίων Ἐνδόξων καὶ πανευ-  
φήμων Ἀποστόλων τῶν ΙΒ’.

### ΕΙΣΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλῃ καὶ ἡ Ἐκφώνησις  
‘Οπ πρέπει σοι πᾶσα δέξα...

“**Ηχος δ'**

**Θεὸς Κύριος,** καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὸνόματι Κυρίου.

**Σπίχ,** α'. **Ἐξομολογεῖσθε** τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

**Θεὸς Κύριος,** καὶ ἐπέφανεν  
ἡμῖν...

**Σπίχ,** β'. **Πάντα τὰ** ἔθνη ἐκύ-  
κλωσάν με, καὶ τῷ ὀνόματι Κυρίου  
ἡμυνάμην αὐτούς.

**Θεὸς Κύριος,** καὶ ἐπέφανεν  
ἡμῖν...

**Σπίχ,** γ'. **Παρὰ Κυρίου** ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

**Θεὸς Κύριος,** καὶ ἐπέφανεν  
ἡμῖν...

### ΑΠΟΛΥΤΙΚΙΑ

Ἀπολυτίκιον τῆς ἑορτῆς. “**Ηχος δ'**

**Οἱ** τῶν Ἀποστόλων πρωτόθρο-  
νοι, καὶ τῆς Οἰκουμένης διδάσκα-  
λοι, τῷ Δεσπότῃ τῶν ὅλων πρε-  
σβεύσατε, εἰρήνην τῇ οἰκουμένῃ  
δωρήσασθαι, καὶ ταῖς ψυχαῖς ἡμῶν  
τὸ μέγα ἔλεος.

**Δόξα Πατρί...**

Ἀπολυτίκιον. “**Ηχος γ'**

**Ἄποστολοι** Ἅγιοι, πρεσβεύσατε  
τῷ ἔλεήμονι Θεῷ, ἵνα πταισμάτων

ἄφεσιν, παράσχῃ ταῖς ψυχαῖς  
ἡμῶν.

**Καὶ νῦν...**  
Θεοτοκίον “**Ηχος γ'**

**C**ὲ τὴν μεσιτεύσασαν τὴν σω-  
τηρίαν τοῦ γένους ἡμῶν, ἀνυ-  
μοῦμεν Θεοτόκε Παρθένε· ἐν τῇ  
σαρκὶ γὰρ τῇ ἐκ σοῦ προσληφ-  
θείσῃ, ὁ Γίός σου καὶ Θεὸς ἡμῶν,  
τὸ διὰ Σταυροῦ καταδεξάμενος  
πάθος, ἐλυτρώσατο ἡμᾶς, ἐκ  
φθορᾶς ὡς φιλάνθρωπος.

Συναπτὴ μικρά καὶ ἡ Ἐκφώνησις  
“**Οτι σὸν τὸ κράτος...**

### ΚΑΘΙΣΜΑΤΑ

Μετὰ τὴν α' Σπιχολογίαν.

Κάθισμα τοῦ Πέτρου

“**Ηχος πλ. δ'. Τὴν Σοφίαν καὶ Λόγον**

**T**ὸν βυθὸν τῆς ἀλιείας κατα-  
λιπών, οὐρανόθεν ἐδέξω παρὰ Πα-  
τρός, τὴν θείαν ἀποκάλυψιν, τῆς  
τοῦ Λόγου σαρκώσεως, καὶ παρ-  
ρησίᾳ πᾶσιν, ἐβόας τῷ Κτίστῃ σου,  
τοῦ Θεοῦ σε γινώσκω, Γίδην  
δικοούσιον, “**Οθεν ἐπαξίως, ἀληθῶς**  
ἀνεδείχθης, ἡ πέτρα τῆς πίστεως,  
καὶ κλειδοῦχος τῆς χάριτος, Πέτρε  
Ἄπόστολε, πρέσβευε Χριστῷ τῷ  
Θεῷ τῶν πταισμάτων ἄφεσιν δω-  
ρήσασθαι, τοῖς ἑορτάζουσι πόθῳ,  
τὴν ἀγίαν μνήμην σου.

**Δόξα Πατρί...**

**Καὶ νῦν... Θεοτοκίον**

**Ἐ**νθυμοῦμαι τὴν κρίσιν καὶ δει-  
λιῶ, τὴν ἐξέτασιν φρίττω τὴν φο-  
βεράν, τρέμω τὴν ἀπόφασιν, καὶ  
πτοοῦμαι τὴν κόλασιν, τὴν τοῦ  
πυρὸς ὀδύνην, τὸ σκότος, τὸν τάρ-  
ταρον, Οἴμοι! τὶ ποιήσω ἐν ἐκείνῃ

τῇ ὥρᾳ, ὅταν τίθωνται θρόνοι, καὶ βίβλοι ἀνοίγωνται, καὶ αἱ πράξεις ἐλέγχωνται; Τότε Δέσποινα, βοήθειά μοι γενοῦ, καὶ προστάτις θερμότατος· σὲ γὰρ ἔχω ἐλπίδα ὁ δοῦλός σου.

**Μετὰ τὴν β' Σπιχολογίαν,**

**Κάθισμα Κάθισμα τοῦ Παύλου  
“Ηχος πλ. δ'  
Τὴν Σοφίαν καὶ Λόγον**

Οὐρανόθεν τὴν κλῆσιν παρὰ Χριστοῦ, κομισάμενος ὡφθης κήρυξ φωτός, πᾶσι τοῖς τῆς χάριτος, καταλάμψας διδάγμασι· τὴν γὰρ τοῦ νόμου ξέσας, λατρείαν τοῦ γράμματος, τοῖς πιστοῖς κατήστραψας, τὴν γνῶσιν τοῦ Πνεύματος· ὅθεν καὶ εἰς τρίτον, οὐρανὸν ἐπαξίως, ἐπήρθης μετάρσιος, καὶ Παράδεισον ἔφθασας, Παῦλε Ἀπόστολε, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἑορτάζουσι πόθῳ, τὴν ἀγίαν μνήμην σου.

**Δόξα Πατρί...**

**Καὶ νῦν...Θεοποίουν**

Χαριστήριον αἶνον χρεωστικῶς, ὡς ἡ χήρα ἐκείνη δύο λεπτά, προσφέρω σοι Δέσποινα, ὑπὲρ πασῶν τῶν χαρίτων σου· σὺ γὰρ ὡφθης σκέπη, δόμοῦ καὶ βοήθεια, πειρασμῶν καὶ θλίψεων, ἀεὶ με ἔξαίρουσα· ὅθεν ὡς ἐκ μέσης φλογίζουσης δώρησαι, καμίνου, ρυσθεὶς τῶν θλιβόντων με, ἐκ καρδίας κραυγάζω σοι, Θεοτόκε βοήθει μοι, πρεσβεύουσα τῷ σῷ Γίῳ καὶ Θεῷ, τῶν πταισμάτων

ἄφεσιν δωρήσασθαι, τοῖς προσκυνοῦσιν ἐν πίστει, τὸν τόκον σου Ἀχραντε, Μετὰ τὸν Πολυέλεον

**Καὶ εὔθὺς ὁ Ν' Ψαλμὸς χῦμα.**

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἔξαλειφον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

Ϲοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ἀν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

Ίδοù γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ίδοù γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἄκουτεῖς μοι ἀγαλλίασιν καὶ εὐφροσύνην ἀγαλλιάσονται ὀστέα τεταπεινωμένα.

Ἄποστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειφον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλης ἀπ' ἐμοῦ.

**Ἄ**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

**Δ**ιδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἵνεσίν σου.

**Ο**τι εἰ ἥθέλησας θυσίαν ἔδωκα ἀν δλοκαυτώματα οὐκ εὔδοκήσεις.

**Θ**υσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.

**Ἄ**γάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

**Τ**ότε εὔδοκήσεις θυσίαν δικαιοσύνης ἀναφορὰν καὶ δλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους, καὶ ἐλέησόν με ὁ Θεός.

### KANONEΣ

΄Ωδὴ α'

΄Ο Κανὼν τῶν Κορυφαίων.

΄Ωδὴ α'. Ό εἰρμός

**Ἄ**νοίξω τὸ στόμα μου, καὶ πληρωθήσεται Πνεύματος, καὶ λόγον ἐρεύξομαι, τῇ Βασιλίδι Μητρί· καὶ ὀφθήσομαι, φαιδρῶς πανηγυρίζων, καὶ ὅσῳ γηθόμενος, ταύτης τὰ θαύματα. Δις

**Σπίχ.** **Ἄ**πόστολοι τοῦ Χριστοῦ πρεσβεύσατε ὑπέρ ήμῶν.

**Π**αράσχου μοι Κύριε, τοῦ παναγίου σου Πνεύματος, σταγόνα χαρίσματος, λόγον τὸν εὔσημον, καὶ τερφθήσομαι, πιστῶς ἐγκωμιάζων, τῶν πρωταποστόλων σου τὰ κατορθώματα.

**Σπίχ.** **Ἄ**πόστολοι τοῦ Χριστοῦ πρεσβεύσατε ὑπέρ ήμῶν.

**Ἐ**λιπες πανεύφημε, Πέτρε προθύμως τὰ πρόσκαιρα, καὶ Χριστοῦ τοῖς ἵχνεσιν ἐπηκολούθησας. Τὴν δυσπείθειαν, ἀπέλιπες δὲ Παῦλε, καὶ τῷ σὲ καλέσαντι, προσεκολλήθης Χριστῷ.

**Σπίχ.** **Ἄ**πόστολοι τοῦ Χριστοῦ πρεσβεύσατε ὑπέρ ήμῶν.

**Τ**ὴν χάριν Ἀπόστολοι, οὓσιωδῶς ἐνδημησασαν, ἡμῖν εἰσδεξάμενοι, τοῦ θείου Πνεύματος, διενείμασθε, τῆς γῆς ἀπάσης Πέτρε, καὶ Παῦλε διδάσκοντες, πάντα τὰ πέρατα.

**Σπίχ.** **Ὕ**περαγία Θεοτόκε, σῶσον ἡμᾶς.

### Θεοτοκίον

**Ρ**ητόρων πολύφθιγγοι, καὶ μουσικῶν λίαν εὕηχοι, γλῶσσαί σε οὐ σθένουσι, τιμᾶν ἢ μέλπειν Ἀγνή, ὑπὲρ ἄνθρωπον· καὶ γὰρ τὸ πεπραγμένον, ἐν σοὶ μόνη πέφυκε, θεῖον μυστήριον.

΄Ο Κανὼν τῶν ΙΒ'. ΆΩδὴ α'.

΄Ηχος δ'.

Θαλάσσης τὸ ἐρυθραῖον.

**Σπίχ.** **Ἄ**πόστολοι τοῦ Χριστοῦ πρεσβεύσατε ὑπέρ ήμῶν.

**Χ**ορείαν τῶν Ἀποστόλων μέλπειν μοι, προθυμουμένῳ Χριστέ, ταῖς ἴκεσίαις τούτων ὡς Θεός, τὴν

ἀκτῖνα τοῦ Πνεύματος, τοῦ Παναγίου δώρησαι, καὶ τὴν λαμπάδα τῆς σοφίας σου. Διὸς

**Σπίχ.** Ἐπόστολοι τοῦ Χριστοῦ πρεσβεύσατε ὑπέρ ἡμῶν.

Ρωσθέντες ῥώμη τῇ σῇ καὶ χάριτι, Χριστὲ τὴν δύναμιν, τῶν ἐναντίων ἔθραυσαν ἔχθρῶν, οἱ σεπτοί σου, Ἀπόστολοι, θεοειδεῖς γενόμενοι, ταῖς ἀνενδότοις πρὸς σὲ νεύσεσιν.

**Σπίχ.** Ἐπόστολοι τοῦ Χριστοῦ πρεσβεύσατε ὑπέρ ἡμῶν.

Ἔάσεις ἐπιτελοῦντες Δέσποτα, τῷ σῷ ὀνόματι, τὰ τῶν ἔθνῶν συστήματα τῇ σῇ, ἐπιγνώσει ἐζώγρησαν, οἱ εὐκλεεῖς Ἀπόστολοι, καὶ τῷ φωτὶ σου κατελάμπρυναν.

**Δόξα...**

Κοφία μαθητευθέντες ἐνδοξοί, Χριστοῦ Ἀπόστολοι, τῇ οὐρανίῳ πᾶσαν προφανῶς, τῶν σοφῶν ἐμωράνατε, πολυλογίαν ἄχρηστον, τῇ συντονίᾳ τοῦ κηρύγματος.

**Καὶ νῦν... Θεοτοκόν**

Τριάδος τῆς ὑπερθέου Πάναγνε, τὸν ἔνα τέτοκας, ἐκ σοῦ σαρκὶ φανέντα καθ' ἡμᾶς, εὐδοκίᾳ τοῦ φύσαντος, καὶ συνεργείᾳ Πνεύματος, τοῦ παναγίου Μητροπάρθενε.

**Ωδὴ γ'.**

**Ο Είρμας. Ἡχος β'**

Τοὺς σοὺς ὑμνολόγους Θεοτόκε, ὡς ζῶσα καὶ ἀφθονος πηγή, θίασον συγκροτήσαντας πνευματικόν, στερέωσον καὶ ἐν τῇ θείᾳ δόξῃ σου, στεφάνων δόξης ἀξιώσον. (Διὸς)

**Σπίχ.** Ἐπόστολοι τοῦ Χριστοῦ πρεσβεύσατε ὑπέρ ἡμῶν.

**Ο** σύγγονος Πέτρε σοι Ἄνδρέας, προφαίνει Μεσσίαν τὸν Χριστόν, ὃ πίστει προσεπέλασας. Καὶ σὺ Παῦλε θεσπέσιε, τῷ θεουργῷ Βαπτίσματι, δι' Ἀνανίου πεφώτισαι.

**Σπίχ.** Ἐπόστολοι τοῦ Χριστοῦ πρεσβεύσατε ὑπέρ ἡμῶν.

**Ν**ωθρῶς τοὺς τῷ γράμματι τοῦ Νόμου, προσπταίοντας γόνους, Ἰσραὴλ, τῷ φωτισμῷ τῆς χάριτος, ὁ Πέτρος προσενήνοχε. Τὰς τῶν ἔθνῶν ἀγέλας δέ, ὁ Παῦλος πλάνης ἐρρύσατο.

**Σπίχ.** Ἐπόστολοι τοῦ Χριστοῦ πρεσβεύσατε ὑπέρ ἡμῶν.

**Γ**υμνοὺς καὶ ἀόπλους εἰς τὰ ἔθνη, ἀπέστειλας σοῦ τοὺς Μαθητάς, ἀνθ' ὅπλων σοῦ τὸ ὄνομα, βαστάζοντας τὸ ἄγιον, καὶ τὸν τῆς πλάνης πόλεμον, Χριστὲ τῇ πίστει διέλυσαν.

**Σπίχ.** Υπεραγία Θεοτόκε, σῶσον ἡμᾶς. **Θεοτοκόν**

**Ἐ**πλήσθη Ἀπόστολοι τοῦ γνῶναι, τὸν Κύριον σύμπασα ἡ γῆ, τὸν ἐκ Παρθένου λάμψαντα, καὶ κόσμον καταυγάσαντα, θείῳ ὑμῶν κηρύγματι, Πέτρε καὶ Παῦλε πανεύφημοι.

**Κανὼν β', Ωδὴ γ', τῶν ΙΒ'  
Ἡχος δ'**

**Εὐφραίνεται ἐπὶ σοὶ**

**Σπίχ.** Ἐπόστολοι τοῦ Χριστοῦ πρεσβεύσατε ὑπέρ ἡμῶν.

**Ο**ὐράνια καὶ σεπτά, θεηγοροῦντες ἐπὶ γῆς δόγματα, γλώσσαις πυρὸς φθεγγόμενοι, κήρυκες Χριστοῦ παρεδώκατε.

**Σπίχ.** Ἐπόστολοι τοῦ Χριστοῦ πρεσβεύσατε ὑπέρ ἡμῶν.

**Υ**πέδειξας ούρανούς, τοὺς Μαθητάς σου λογικούς, Δέσποτα, δόξαν τὴν σὴν ἄπασιν, ἐκδιηγουμένους τοῖς πέρασι.

**Δ**όξα Πατρί...

Γραφέντες ἐν ούρανοῖς, καὶ δεδειγμένοι τοῦ Χριστοῦ σύσκηνοι, τοὺς νῦν ἡμᾶς Πάνσοφοι, σέβοντας προθύμως φρουρήσατε.

**Κ**αὶ νῦν...Θεοτοκὸν

Ἐσκήνωσεν ἐν ἡμῖν, ὁ ἐν ύψιστοις κατοικῶν Πάναγνε· ἀνευ σπορᾶς σάρκα γάρ, ἐκ σοῦ προσλαβὼν πεφανέρωται.

**Συναπῆ μικρά καὶ ἡ Ἐκφώνησις**

‘Οπ σὺ εἶ ὁ Θεὸς ἡμῶν,...

**Μεσώδια Καθίσματα**

**Κάθισμα τῶν ΙΒ'**

**Ὕχος δ'. Ο ὑψωθεὶς**

**Κ**ατοικισθέντες ἐν φωτὶ ἀπροσίτῳ, ὡς οἰκητήρια φωτὸς πεφυκότες, οἶκον ὑμῶν τὸν ἄγιον φωτίζετε ἀεί, θείαις προσφοιτήσεσιν· ὅθεν πίστει βοῶμεν· Σκότους ἡμᾶς ὁύσασθε, καὶ παντοίων κινδύνων, καὶ χαλεπῶν ἐθνῶν ἐπιδρομῆς, ἐκδυσωποῦντες τὸν Κτίστην Απόστολοι.

**Δ**όξα... **Κ**αὶ νῦν... Θεοτοκὸν

Οὐ σιωπήσομεν ποτὲ Θεοτόκε, τὰς δυναστείας σου λαλεῖν οἱ ἀνάξιοι· εἰ μὴ γάρ σὺ προΐστασο πρεσβεύουσα, τὶς ἡμᾶς ἐρρύσατο ἐκ τοσούτων κινδύνων, τὶς δὲ διεφύλαξεν ἔως νῦν ἐλευθέρους; Οὐκ ἀποστῶμεν Δέσποινα ἐκ σοῦ· σοὺς γάρ δούλους σῷζεις ἀεί, ἐκ παντοίων δεινῶν.

**Συναπῆ μικρά καὶ ἡ Ἐκφώνησις**

Σὺ γάρ εἶ ὁ Βασιλεύς...

**Κοντάκιον τῶν Κορυφαίων. Ὕχος β'**

Τοὺς ἀσφαλεῖς καὶ θεοφθόγγους κήρυκας, τὴν κορυφὴν τῶν Μαθητῶν σου Κύριε, προσελάβου εἰς ἀπόλαυσιν, τῶν ἀγαθῶν σου καὶ ἀνάπταισιν· τοὺς πόνους γὰρ ἐκείνων καὶ τὸν θάνατον, ἐδέξω ὑπὲρ πᾶσαν δλοκάρπωσιν, δι μόνος γινώσκων τὰ ἐγκάρδια.

**‘Ο Οἶκος**

Τράνωσόν μου τὴν γλῶτταν Σωτήρ μου, πλάτυνόν μου τὸ στόμα, καὶ πληρώσας αὐτό, κατάνυξον τὴν καρδίαν μου, ἵνα οῖς λέγω ἀκολουθήσω, καὶ ἀ διδάσκω, ποιήσω πρῶτος πᾶς γὰρ ποιῶν καὶ διδάσκων, φησίν, οὗτος μέγας ἐστίν· ἐὰν γὰρ λέγω, καὶ μὴ πράττω, ὡς χαλκὸς ἡχῶν λογισθήσομαι. Διὸ λαλεῖν μοι τὰ δέοντα, καὶ ποιεῖν τὰ συμφέροντα δώρησαι, δι μόνος γινώσκων τὰ ἐγκάρδια.

**Συναπῆ μικρά καὶ ἡ Ἐκφώνησις**

Τῇ Λ' τοῦ αὐτοῦ μηνός, ἡ Σύναξις τῶν Ἅγιων ἐνδόξων καὶ πανευφήμων Ἀποστόλων τῶν ΙΒ', καὶ δῆλωσις ὅπως καὶ ποῦ ἔκαστος αὐτῶν ἐκήρυξε καὶ ἐτελειώθη.

**Σπίχοι**

Τιμῶ θεόπτας δώδεκα Χριστοῦ φίλους,

“Ηρωας ἄνδρας καὶ θεοὺς τολμῶ λέγειν.

Δώδεκα εὔκλεέας τριακοστῇ ἀγείρει μύστας.

Ταῖς τῶν Ἅγιων καὶ πανευφήμων Ἀποστόλων πρεσβείαις, δι Θεός, ἐλέησον ἡμᾶς. Ἄμήν.

**ΚΑΤΑΒΑΣΙΑΙ**

**Ἄνοιξω τὸ στόμα μου...**

**‘Ωδὴ α’. Ὡχος δ’.**

**Ἄ**νοιξω τὸ στόμα μου καὶ πληρωθήσεται Πνεύματος, καὶ λόγον ἔρευξομαι, τῇ Βασιλίδι Μητρί, καὶ ὀφθήσομαι, φαιδρῶς πανηγυρίζων, καὶ ὅσῳ γηθόμενος, ταύτης τὰ θαύματα.

**ῷδὴ γ’**

**Τ**οὺς σοὶς ὑμνολόγους Θεοτόκε, ὡς ζῶσα καὶ ἄφθορος πηγή, θίασον συγκροτήσαντας πνευματικὸν στερέωσον, καὶ ἐν τῇ θείᾳ δόξῃ σου στεφάνων δόξης ἀξίωσον.

**ῷδὴ δ’**

**Τ**ὴν ἀνεξιχνίαστον θείαν βουλήν, τῆς ἐκ τῆς Παρθένου σαρκώσεως, σοῦ τοῦ Υψίστου, ὁ Προφήτης, Ἄββακούμ, κατανοῶν ἐκραύγαζε. Δόξα τῇ δυνάμει σου Κύριε.

**ῷδὴ ε’**

**Ἐ**ξέστη τὰ σύμπαντα, ἐπὶ τῇ θείᾳ δόξῃ σου, σὺ γὰρ ἀπειρόγαμε Παρθένε, ἔσχες ἐν μήτρᾳ τὸν ἐπὶ πάντων Θεόν, καὶ τέτοκας ἄχρονον Γίόν, πᾶσι τοῖς ὑμνοῦσί σε, σωτηρίαν βραβεύοντα.

**ῷδὴ ζ’**

**Τ**ὴν θείαν ταύτην καὶ πάντιμον, τελοῦντες ἔορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

**ῷδὴ ζ’**

**Ο**ὐκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα, ἀλλὰ πυρὸς ἀπειλήν, ἀνδρείως πατήσαντες, χαίροντες ἔψαλλον,

Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εῖ.

**ῷδὴ η’**

**Σπίχ.** **Ἄ**ινοῦμεν, εὐλογοῦμεν, καὶ προσκυνοῦμεν τὸν Κύριον.

**Π**αῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἀπασαν, ἀγείρει ϕάλλουσαν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

**Τ**ὴν Θεοτόκον καὶ μητέρα τοῦ φωτὸς...

**ΤΙΜΙΩΤΕΡΑ**

(**Ὡχος δ’**)

**Σπίχ.** **Μ**εγαλύνει ἡ ψυχή μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

**Τ**ὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Σπίχ.** **Ο**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἵδιον γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

**Σπίχ.** **Ο**τι ἐποίησέ μοι μεγαλεῖα ὁ Δυνατός, καὶ ἄγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

**Σπίχ.** **Ἐ**ποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίας καρδίας αὐτῶν.

**Τ**ὴν Τιμιωτέραν...

**Σπίχ.** Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἔξαπέστειλεν κενούς.

**Τὴν Τιμιωτέραν...**

**Σπίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

**Τὴν Τιμιωτέραν...**

**Καταβασία**

‘Ωδὴ θ’.

Ἄπας γηγενής, σκιρτάτῳ τῷ πνεύματι, λαμπαδουχούμενος, πανηγυριζέτω δέ, ἀὖλων Νόων, φύσις γεραίρουσα, τὰ ἱερὰ θαυμάσια, τῆς Θεομήτορος, καὶ βοάτω. Χαίροις παμμακάριστε, Θεοτόκε ἀγνή, ἀειπάρθενε.

**Συναπτὴ μικρά καὶ ἡ Ἔκφωνησις**

‘Οπι σὲ αἴνοῦσι πᾶσαι αἱ μνάμεις...

**ΕΞΑΠΟΣΤΕΙΛΑΡΙΑ**

‘Ἐξαποστειλάριον τῶν ΙΒ’

‘Ηχος β’

**Τῶν Μαθητῶν ὄρώντων σε**

Τῶν Μαθητῶν τὴν πάντιμον δωδεκάδα, χαρμονικῶς συνδράμωμεν εὑφημῆσαι. Χαίρετε τὴν σύμπασαν κυκλώσαντες, καὶ τῶν ἐθνῶν ζωγρήσαντες, τὰς κακοπίστους ἀγέλας, μαθητευθέντων τὰ θεῖα.

‘Ηχος β’.

**Θεοτοκίον**

**Τῶν Μαθητῶν ὄρώντων σε**

**Η**μεῖς ἐν σοὶ καυχώμεθα Θεοτόκε, καὶ εἰς Θεὸν σε ἔχομεν προστασίαν. Ἐκτεινόν τὴν χεῖρά σου τὴν ἄμαχον, καὶ θραῦσον τοὺς

ἐχθροὺς ἡμῶν, σοῖς ἔξαπόστειλον δούλοις, βοήθειαν ἐξ Ἅγίου.

**ΑΙΝΟΙ . Ἡχος δ’.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὅμνος τῷ Θεῷ.

**Ἀ**ἰνεῖτε αὐτόν, πάντες οἱ Ἀγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὅμνος τῷ Θεῷ.

**Σπιχηρὰ Προσόμοια.**

‘Ηχος δ’

‘Ο ἐξ ὑψίστου κληθεὶς

**Σπίχ.** Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Η** κορυφαία κρηπὶς τῶν Ἀποστόλων, τὰ πάντα κατέλιπες καὶ ἥκιλούθησας, τῷ Διδασκάλῳ βιῶν αὐτῷ· σὺν Σοὶ θανοῦμαι, ἵνα καὶ ζήσω τὴν μακαρίαν ζωήν. Διὸ μεμακάρισαι καὶ ἀναδέδειξαι, τῆς παμμεγίστου τῶν πόλεων, δόξα καὶ κλέος, καὶ Ἐκκλησίας, Πέτρε ἐδραίωμα, καὶ πύλαι, Ἄδου οὐ κατίσχυσαν, ὅντως ταύτης Χριστὸς ὡς προεφήτευσεν, ὃν ἰκέτευε σῶσαι, καὶ φωτίσαι τὰς ψυχὰς ἡμῶν.

**Σπίχ.** Αἰνεῖτε αὐτὸν ἐν ἥχῳ, σάλπιγγος, αἰνεῖτε αὐτὸν ἐν φαλτηρίῳ καὶ κιθάρᾳ.

**Ο** ἐκ κοιλίας μητρὸς ἀφωρισμένος, ὑλώδους ἐμφάσεως, βάρος ἀπάσης φυγών, ἀνεπτερώθης τῷ ἔρωτι, ὅντως τῆς θείας, Παῦλε ἀγάπης πρὸς ὅψις ἐνθεον, ἐνθα

τὸν ὑπέρφωτον, γνόφον τοῦ θείου φωτός, ὑπεισελθὼν ὡς τις ἄσαρκος, τὴν τῶν ἀρρήτων, κατεπλουτίσθης ὥρμάτων μύησιν, καὶ ἀπεστάλης τοῖς τυφλώτουσι, φῶς μηνύων Χριστὸν τὸν Θεὸν ἡμῶν, ὃν ἵκετευε σῶσαι, καὶ φωτίσαι τὰς ψυχὰς ἡμῶν.

**Σπίχ.** Λίνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ.

**Ο** φῶς ὑπάρχων πρὸ πάντων τῶν αἰώνων, ὅτε κατηξίωσας πρὸς με τὸν ἄνθρωπον, ἐπιδημῆσαι δι’ ἄφατον, φιλανθρωπίαν, καὶ σάρξ γενέσθαι δι’ ἀγαθότητα, τότε φῶτα δεύτερα τῆς σῆς λαμπρότητος, καὶ ἀστραπῆς ἀποστίλβοντα, τοὺς Ἀποστόλους, καὶ μαθητάς σου Σῶτερ ἀνέδειξας, οἵ καὶ πεμφθέντες κτίσιν ἀπασαν, τῷ φωτί σου τῷ θείῳ κατηύγασαν, δυσωποῦντές σε σῶσαι, καὶ φωτίσαι τὰς ψυχὰς ἡμῶν.

**Σπίχ.** Λίνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Π**έτρε καὶ Παῦλε τοῦ Λόγου ἀροτῆρες, Ἄνδρέα, Ἰάκωβος, καὶ Ἰωάννη σοφές, Βαρθολομαῖς καὶ Φίλιππε, Θωμᾶ Ματθαῖς, Σίμων Ἰούδα, θεῖε Ἰάκωβος, παγκόσμιε πάντιμε, τῶν Μαθητῶν δωδεκάς, οἱ ἐν τῷ κόσμῳ κηρύξαντες, τὴν παναγίαν, Τριάδα φύσει Θεὸν ἀΐδιον, τῆς Ἐκκλησίας οἱ ἀλάξευτοι, ὃντως πύργοι καὶ στῦλοι ἀσάλευτοι, τῷ Δεσπότῃ τῶν ὅλων, ἵκετεύσατε σωθῆναι ἡμᾶς.

**Δ**όξα Πατρὶ... Ἡχος πλ. δ'

**Η**ν διήλθετε κτίσιν φωτίσαντες, οἱ τοῦ Σωτῆρος Μαθηταί, τὴν πλάνην τῶν εἰδώλων, ὡς Ὕλην καταφλέξαντες τοῖς διδάγμασιν ὑμῶν, τὰ ἔθνη ἐξ ἀγνωσίας βυθοῦ, πρός τὴν θείαν γνῶσιν, σαγηνεύσαντες ἐσώσατε, καὶ νῦν πρεσβεύσατε Χριστῷ, ὅπως ἵλεως γένηται ἡμῖν, ἐν τῇ ἡμέρᾳ τῆς κρίσεως.

**Κ**αὶ νῦν... Ἡχος πλ. δ'

**Δ**έσποινα πρόσδεξαι, τὰς δεήσεις τῶν δούλων σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

**Καὶ εὐθὺς ψάλλεται  
εἰς τὸν αὐτὸν ἥχον**

## Η ΜΕΓΑΛΗ ΔΟΞΟΛΟΓΙΑ

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκίᾳ.

**Υ**μοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Γιὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Γιὸς τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ο**τι σὺ εῖ μόνος Ἄγιος, σὺ εῖ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εῖ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Ε**ὐλογητὸς εῖ, Κύριε, δίδαξόν με τὰ δικαιώματά σου.

**Κ**ύριε, καταψυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἰπάρει Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

**Κ**ύριε, πρὸς σὲ κατέψυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ο**τι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Γεννητῷ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

**Ἀπολυτίκιον. Ἡχος γ'**

**Ἄ**πόστολοι Ἅγιοι, πρεσβεύσατε τῷ ἐλεήμονι Θεῷ, ἵνα πταισμάτων ἄφεσιν, παράσχῃ ταῖς ψυχαῖς ἡμῶν.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ  
ΑΝΤΙΦΩΝΑ  
Ἀνπίφωνοι Α'  
Ἄχος β!**

**Στίχ.** **Ε**ὐλόγει ἡ ψυχή μου, τὸν Κύριον, καὶ πάντα τὰ ἐντός μου τὸ ὄνομα τὸ ἄγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** **Ε**ὐλόγει, ἡ ψυχή μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** **Κ**ύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρί...Καὶ νῦν.

**Τ**αῖς πρεσβείαις τῆς Θεοτόκου...

Ἀνπίφωνον Β'. Ὁχος β'!

**Σπίχ.** **Α**ὕνει, ἡ ψυχή μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἔως ὑπάρχω.

**Κ**ῶσον ἡμᾶς, Γιὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

**Σπίχ.** **Μ**ακάριος, οὗ ὁ Θεὸς Ἰακὼβ βοηθὸς αὐτοῦ, ἡ ἐλπὶς αὐτοῦ ἐπὶ Κύριον τὸν Θεὸν αὐτοῦ.

**Κ**ῶσον ἡμᾶς, Γιὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

**Σπίχ.** **Τ**ὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς·

**Κ**ῶσον ἡμᾶς, Γιὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

**Σπίχ..** **Β**ασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

**Κ**ῶσον, ἡμᾶς, Γιὲ Θεοῦ, ὁ ἐν Ἀγίοις θαυμαστός, ψάλλοντάς σοι Ἀλληλούϊα.

**Δ**όξα Πατρὶ... **Κ**αὶ νῦν...

**Ο** μονογενῆς Γίδος καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θείς τε, Χριστὲ ὁ Θεός, θανάτῳ θάνατον πατήσας, Εἴς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

Ἀνπίφωνον Γ'!

Ὕχος δ'

**Σπίχ. α!** **Ε**ἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ὄρματα αὐτῶν.

Τὸ ἀπολυτίκιον τῶν Ἀποστόλων.

Ὕχος δ'

**Ο**ἱ τῶν Ἀποστόλων πρωτόθρονοι, καὶ τῆς οἰκουμένης διδάσκαλοι, τῷ Δεσπότῃ τῶν ὅλων πρεσβεύσατε, εἰρήνην τῇ οἰκουμένῃ δωρήσασθαι, καὶ ταῖς ψυχαῖς ἡμῶν τὸ μέγα ἔλεος.

**Σπίχ. β!** **Ο**ἱ οὐρανοὶ διηγοῦνται δόξαν Θεοῦ, ποίησιν δὲ χειρῶν αὐτοῦ ἀναγγέλει τὸ στερέωμα.

**Ο**ἱ τῶν Ἀποστόλων πρωτόθρονοι,

**Σπίχ. γ!** **Ο**ὔκ εἰσι λαλιαὶ οὐδὲ λόγοι, ὡν οὐχὶ ἀκούονται αἱ φωναὶ αὐτῶν.

**Ο**ἱ τῶν Ἀποστόλων πρωτόθρονοι,

ΜΙΚΡΑ ΕΙΣΟΔΟΣ  
Εισοδικόν. Ὡχος β'

**Δ**εῦτε προσκυνήσωμεν καὶ προσπέσωμεν Χριστῷ. Σῶσον ἡμᾶς Γιὲ Θεοῦ, ὁ ἐν ἀγίοις θαυμαστός, ψάλλοντάς σοι, Ἀλληλούϊα.

Ἀπολυτίκιον τῶν Ἀποστόλων.

Ὕχος δ'

**Ο**ἱ τῶν Ἀποστόλων πρωτόθρονοι, καὶ τῆς οἰκουμένης διδάσκαλοι, τῷ Δεσπότῃ τῶν ὅλων πρεσβεύσατε, εἰρήνην τῇ οἰκουμένῃ δωρήσασθαι, καὶ ταῖς ψυχαῖς ἡμῶν τὸ μέγα ἔλεος.

Ἀπολυτίκιον. Ὡχος γ'

**Ἄ**πόστολοι Ἅγιοι, πρεσβεύσατε τῷ ἐλεήμονι Θεῷ, ἵνα πταισμάτων ἄφεσιν, παράσχῃ ταῖς ψυχαῖς ἡμῶν.

**Ἀπολυτίκιον τοῦ Ναοῦ  
Κοντάκιον Ἡχος β!**

**Π**ροστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδῃς ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βοήθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἴκεσίαν, ἡ προστατεύουσα ἀεί, Θεοτόκε, τῶν τιμώντων σε.

**Τρισάγιον Ἀποστόλου**

**Ἄ**γιος ὁ Θεός, ἄγιος ἰσχυρός, ἄγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Γεννητῇ καὶ Ἄγιῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμὴν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἄγιος ἰσχυρός, ἄγιος ἀθάνατος, ἐλέησον ἡμᾶς.

### ΑΠΟΣΤΟΛΙΚΟΝ ΑΝΑΓΝΩΣΜΑ

ΤΟΥ ΑΓΙΟΥ

Προκείμενον. Ἡχος πλ. δ<sup>ν</sup>.

**Ε**ἰς πᾶσαν τὴν γῆν ἐξῆλθεν ὁ φθόγγος αὐτῶν.

**Στίχ. α'**. Οἱ οὐρανοὶ διηγοῦνται δόξαν Θεοῦ.

**Π**ρὸς Κορινθίους Α' Ἐπιστολῆς Παύλου τὸ Ἀνάγνωσμα.

**Ἄ**δελφοί, ὁ Θεὸς ἡμᾶς τοὺς Ἀποστόλους ἐσχάτους ἀπέδειξεν ὃς ἐπιθανατίους, ὅτι θέατρον ἐγενήθημεν τῷ κόσμῳ καὶ ἀγγέλοις καὶ ἀνθρώποις. Ἡμεῖς μωροὶ διὰ Χριστόν, ὑμεῖς δὲ φρόνιμοι ἐν Χριστῷ· ἡμεῖς ἀσθενεῖς, ὑμεῖς δὲ ἰσχυροί· ὑμεῖς ἔνδοξοι, ἡμεῖς δὲ ἀτιμοί. Ἄχρι τῆς ἀρτι ὥρας καὶ πεινῶμεν καὶ διψῶμεν καὶ γυμνητεύομεν καὶ κολαφιζόμεθα καὶ ἀστατοῦμεν καὶ κοπιῶμεν ἐργαζόμενοι ταῖς ἴδιαις χερσίν· λοιδορούμενοι εὐλογοῦμεν, διωκόμενοι ἀνεχόμεθα, δυσφημούμενοι παρακαλοῦμεν· ὡς περικαθάρματα τοῦ κόσμου ἐγενήθημεν, πάντων περίψημα, ἔως ἀρτι. Οὐκ ἐντρέπων ὑμᾶς γράφω ταῦτα, ἀλλ' ὡς τέκνα μου ἀγαπητὰ νουθετῶ. ἐὰν γὰρ μυρίους παιδαγωγοὺς ἔχητε ἐν Χριστῷ, ἀλλ' οὐ πολλοὺς πατέρας· ἐν γὰρ Χριστῷ Ἰησοῦ διὰ τοῦ Εὐαγγελίου ἐγὼ ὑμᾶς ἐγέννησα. Παρακαλῶ οὖν ὑμᾶς, μιμηταί μου γίνεσθε.

**Ἄ**λληλούϊα (γ'). Ἡχος α'.

**Στίχ. α'**. Εξομολογήσονται οἱ οὐρανοὶ τὰ θαυμάσιά σου,

**Στίχ. γ'**. Ο Θεός, ὁ ἐνδοξαζόμενος ἐν βουλῇ ἀγίων,

**Μετὰ τὴν ἀνάγνωσιν τοῦ Αγίου Εὐαγγελίου**

**Δ**όξα σοι, Κύριε, δόξα σοι.

Καὶ καθεξῆς ἡ Θεία Λειτουργία  
τοῦ Ἱεροῦ Χρυσοστόμου

**Εἰς τὸ Εξαρέτως**

**Ἄ**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ

μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

### *Κοινωνικόν*

**Εἰς** πᾶσαν τὴν γῆν ἐξῆλθεν ὁ φθόγγος αὐτῶν καὶ εἰς τὰ πέρατα τῆς οἰκουμένης τὰ δόγματα αὐτῶν.  
Ἄλληλούϊα.

### *ῆχος β'*

**Εἴδομεν** τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὑρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γὰρ  
ἡμᾶς ἔσωσεν.

**Ἀ**μὴν ἀμὴν ἀμὴν, εἰς ἀφεσιν  
ἀμαρτιῶν καὶ εἰς ζωὴν τὴν αἰώνιον.

**Π**ληρωθήτω τὸ στόμα ἡμῶν  
αἰνέσεως Κύριε, ὅπως ὑμνήσωμεν  
τὴν δόξαν σου, ὅτι ἡξίωσας ἡμᾶς  
τῶν ἀγίων σου μετασχεῖν μυστηρίων· τήρησον ἡμᾶς ἐν τῷ σῷ  
ἀγιασμῷ, δλην τὴν ἡμέραν μελετᾶν  
τὴν δικαιοσύνην σου. Ἄλληλούϊα,  
ἀλληλούϊα, ἀλληλούϊα.

### *ῆχος β'*

**Εἴη** τὸ ὄνομα Κυρίου εὐλογημένον ἀπό τοῦ νῦν καὶ ἔως τοῦ αἰώνος. (*τρίς*)

### *Ἀπόλυσις*

Ἡ Μεταφορὰ Κειμένων

Καλλιτεχνικὴ ἐπιμέλεια

Ἐγινε ἀπὸ τὸν Βασίλειο Κιαφιλίδη

Ἴερον Φάλη

στὸν Ι.Ν. Ἅγιου Γεωργίου

Κουλούρας Βέροιας.